

52 - ఏబది రెండవ దశకము

॥ బ్రహ్మకృతవత్సాపహరణము ॥

అన్యావతారనికరేష్వనిరీక్షితం తే

భూమాతిరేకమభివీక్ష్య తదాఘమోక్షే ।

బ్రహ్మ పరీక్షితుమనాః స పరోక్షభావం

నిన్యేఽథ వత్సకగణాన్ ప్రవితత్య మాయామ్ ॥

(52.1)

వత్సానవీక్ష్య వివశే పశుపోత్కరే తాన్

ఆనేతుకామ ఇవ ధాత్యమతానువర్తీ ।

త్వం సామిభుక్తకబలో గతవాంస్తదానీం

భుక్తాంస్తిరోధిత సరోజభవః కుమారాన్ ॥

(52.2)

వత్సాయితస్తదను గోపగణాయితస్త్వం

శిక్యాదిభాండమురళీగవలాదిరూపః ।

ప్రాగ్వత్ విహృత్య విపినేషు చిరాయ సాయం

త్వం మాయయాఽథ బహుధా ప్రజమాయయాథ ॥

(52.3)

త్వామేవ శిక్య్యాగవలాదిమయం దధానో

భూయస్త్యమేవ పశువత్సకబాలరూపః ।

గోరూపిణీభిరపి గోపవధూమయీభిః

ఆసాదితోఽసి జననీభిరతిప్రహర్షాత్ ॥ (52.4)

జీవం హి కంచిదభిమానవశాత్ స్వకీయం

మత్వా తనూజ ఇతి రాగభరం వహంత్యః ।

ఆత్మానమేవ తు భవంతమవాప్య సూనుం

ప్రీతిం యయుర్ష కియతీం వనితాశ్చ గావః ॥ (52.5)

ఏవం ప్రతిక్షణవిజృంభితహర్షభార-

నిశ్శేషగోపగణాలితభూరిమూర్తిమ్ ।

త్వామగ్రజోఽసి బుబుధే కిల వత్సరాంతే

బ్రహ్మాత్మనోరపి మహాన్ యువయోర్విశేషః ॥ (52.6)

వర్షావధౌ నవపురాతనవత్సపాలాన్

దృష్ట్వా వివేకమస్యణే ద్రుహిణే విమూఢే ।

ప్రాదీదృశః ప్రతినవాన్ మకుటాంగదాది-

భూషాంశ్చతుర్భుజయుజః సజలాంబుదాభాన్ ॥ (52.7)

ప్రత్యేకమేవ కమలాపరిలాలితాంగాన్

భోగీంద్రభోగశయనాన్ నయనాభిరామాన్ ।

లీలానిమీలితదృశః సనకాదియోగి-

వ్యాసేవితాన్ కమలభూర్భవతో దదర్శ ॥ (52.8)

నారాయణాకృతిమసంఖ్యతమాం నిరీక్ష్య

సర్వత్ర సేవకమపి స్వమవేక్ష్య ధాతా ।

మాయానిమగ్నహృదయో విముమోహ యావత్

ఏకో బభూవిథ తదా కబలార్థపాణిః ॥ (52.9)

నశ్యన్ మదే తదను విశ్వపతిం ముహుస్త్యాం

నత్వా చ నూతవతి ధాతరి ధామ యాతే ।

పోతైస్సమం ప్రముదితైః ప్రవిశన్ నికేతం

వతాలయాధిప! విభో! పరిపాహి రోగాత్ ॥ (52.10)

॥ ఇతి బ్రహ్మకృతవత్సాపహరణము అను ఏబది రెండవ దశకము సంపూర్ణము ॥